




Il-Wied

Josef Cutajar



Fir-rahal taghna ta' Ghajnsielem għandna hafna affarijiet naturali u li jpaxxu lil min ikun qed jarahom. Fost dawn l-affarijiet sbieħ hemm il-wied li naraw ahna u dehlidni għol-ghelieqi ta' passi. Huwa wiehed mill-isbah u l-ikbar wiedien li hawn fil-gżira Ghawdxija.

Dan il-wied propjament jibda minn post imsejjah "Taħt in-Nadur", jibqa' nieżel għal fejn triq Simirat, jinżel taħt it-triq ta' wied ir-rajjes, jibqa' sejjer għal taħt il-pjazza tad-Dehra u wara jgħaddi qrib triq l-Imġarr u jibqa' nieżel għall-baħar. Rotta kemmxejn twila u għalhekk dan il-wied f'ċertu partijiet ibiddel ismu: Meta jkun ġej minn taħt in-Nadur sa ma jinżel taħt il-pjazza tad-Dehra l-wied huwa magħruf bħala "il-Wied ta' Simirat". Xhin jinżel taħt il-pjazza tad-Dehra ismu jiġi "Wied Ir-Rajjes" jew "Wied Mostra". Wara xhin jiġi qrib triq Imġarr ismu jiġi "Wied L-Imġarr" jew "Wied Il-Kbir".

Xhin il-wied jgħaddi min taħt il-pjazza tad-Dehra u jaqbad triqtu lejn il-baħar hemm naraw li jkun hemm l-ilma ġieri għaddej kontinwament anke matul il-granet shan tas-sajf. F'parti minnhom ta' dan il-wied hemm żewġ għejjun li ġew maħluqin b'mod naturali. L-ewwel għajn jisimha "Għajn il-libru" fejn l-ilma ġieri jaqa' go din l-għajn u l-għajn l-oħra jisimha "Għajn ir-Rajjes". Hija verament xena spettakolari u l-isbah haġa ta' dawn l-għejjun hija li dawn ġew maħluqin b'mod naturali.

Dan il-wied huwa protett

mill-MEPA. F'dan il-wied jikbru speċi ta' pjanti rari hafna! Bħal ngħidu ahna "Il-Virga", "L-Għollieq" u hafna sigar oħra li ssib f'wied bħal harrub, qasab, bajtar tax-xewk eċċ... Illum f'dan il-wied għadek issib hafna żrincijiet u marżiepp, kif ukoll tipi ta' għasafar differenti, uħud minnhom anke tal-post. Kif ukoll jista' jkun li hemm il-fenek selvaġġ.

Ta' min isemi li l-ilma ġieri li hemm fil-wied jintuza f'Betlehem f'Ghajnsielem bħala nixxiegha ġol-presepu. Il-qasab li hemm ġol-wied ukoll jintuza f'Betlehem f'Ghajnsielem.

L-ikbar intervent li ra dan il-wied kien bla dubju l-intervent tal-bniedem. Kulhadd kien jagħmel użu minn dan il-wied għal diversi raġunijiet. Imma l-iktar raġuni li n-nies u l-poplu ta' Ghajnsielem kienu jużaw dan il-wied kien għall-ġbir tal-ilma. Fil-fatt fil-partijiet ta' fuq tal-wied hemm żewġ hitan għall-ilqugh tal-ilma u dawn kienu jservu wkoll bħala ġibjuni. Dan għaliex fid-djar dari ma kienx hawn l-ilma. Kien għalhekk li fis-sena 1710 il-Gran Mastru "Adrienne de Wignacourt" kien beda jibni "l-għajn tal-hasselin". Din kellha disa' vaski żgħar għall-hasselin u bi tlett loġoġ. Imma f'nofs ix-xogħol Wignacourt kien miet u kien kompli xogħlu l-Gran Mastru "Ramon Perellos". Minn din l-għajn beda jiffirma r-rahal taghna ta' Ghajnsielem. Filfatti hemm storja helwa fuq din l-għajn li hija magħrufa wkoll "Hain Salem" li tagħti l-bidu tal-paroċċa ta' Ghajnsielem. "Lejla wahda, x'hin dalam, waqt li kulhadd kien qed jistrieħ, Anġlu kif kellu drawwa jagħmel ha l-bhejjem tiegħu biex jisqihom mill-għajn imsejja "Hain-Salem". F'daqqa wahda mehdi kif kien jisqi l-bhejjem ġie mahsud min dehra straodinarja; dehriltu Sinjura liebsa l-abjad b'qaghda majestuza. Kellmitu w ordnatlu li jwaqqfilha statwa





that it-titlu glorjuż ta' Loretu. Mhux biss, imma wrietu wkoll il-post fejn ghandha titpoġġa din l-istatwa, jiġifieri fl-istess lok li fuqu illum tinsab mibnija l-knisja parrokkjali"

– Mehuda mill-ktieb ta' Monsinjur Ġużeppi Zerafa "ġrajjet il-parroċċa t'Ghajnsielem".

Il-kavallieri għamlu impatt kbir fuq dan il-wied il-għaliex kienu huma li hadu hafna hsiebu u bnew din l-ghajn.



Hemm ukoll mina żgħira ftit passi l-bogħod mill-ghajn tal-hasselin, din illum tinsab f'kundizzjoni tajba hafna u din il-mina qeghda taht it-triq li tifred il-pjazza tad-dehra mill-

"playing field". Din il-mina ilha hemm qabel żmien l-ingliżi. Iktar l-isfel fil-wied kien hemm hnejja u minn fuqha n-nies setghu jaqsmu min-naha għall-oħra u minn taht din il-hnejja kien jgħaddi l-ilma ġieri. Sfortunatament din il-hnejja kienet waqgħet madwar 25 sena ilu imma fortunatament ser terġa' tinbena mill-ġdid mill-Kunsill lokali. L-ghajn tal-hasselin fis-sena 1953 giet imwaqqa' għax bdiet titmermer imma fortunatament din l-ghajn tal-hasselin ser terġa' tinbena mill-ġdid mill-Kunsill lokali.

Minn dan li għadna kemm qrajna naraw li dan il-wied huwa wiehed mill-isbah u għandu hafna x' jgħidilna. Kienet tkun haġa kemm xejn diffiċli li ndaħhal kolloxx li hemm f'dan il-wied imma ilqatt l-iktar punti importanti. Hasra li xi drabi ma nagħtux kasu jew nagħmlulu xi hsara.

Nispera li hadtu pjaċir taqraw dan l-artiklu. Grazzi u nagħtikom il-FESTA T-TAJBA.



Chris Mifsud
Tel: 99829226

GHAL KULL XOGHOL TA' GHAMARA
APTERTURI U GALLERIJ ANTIKI TAL-INJAM

MAHDUM B'SENGHA KBIRA

